

लोक निर्माण विभाग के प्रभारी मुख्य अभियंता एससी वर्मा पर लगाया गया था आरोप

# हाईकोर्ट ने उच्च स्तरीय जाति छानबीन समिति को दिए जांच के निर्देश

जबलपुर।



प्रदान की कि यदि निजी प्रतिवादी की जाति की स्थिति उच्च स्तरीय जाति छानबीन समिति की जांच में विवादित पाई जाती है, तो याचिकाकर्ता उच्च स्तरीय जाति छानबीन समिति की रिपोर्ट की प्रति के साथ एक और समीक्षा याचिका दायर करके न्यायालय द्वारा अधिरोपित जुर्माने में छूट की मांग हेतु हाईकोर्ट में फिर से आने के लिए स्वतंत्र होगा।

यह है मामला

लोक निर्माण विभाग, जबलपुर में पदस्थ प्रभारी मुख्य अभियंता सुरेश चंद्र वर्मा के विरुद्ध इस आशय की शिकायतें प्राधिकृत अधिकारियों के समक्ष प्रस्तुत की गई थी कि उनके द्वारा 19 जुलाई 1992 को लोक निर्माण विभाग में

सहायक यंत्री सिविल का अनुसूचित जनजाति के लिए आरक्षित पद प्राप्त कर न केवल अवैध रूप से अनुविभागीय अधिकारी, कार्यपालन यंत्री, अधीक्षक यंत्री व मुख्य अभियंता पद पर पदेनतति आदि लाभ प्राप्त किया बल्कि आय से अधिक संपत्ति भी अर्जित की गई परंतु आज दिनांक तक उन शिकायतों पर कोई भी कार्यवाही नहीं की गई और न ही सुरेश चंद्र वर्मा की जाति की जांच की गई जिस वजह से उसे धनगड़ अनुसूचित जनजाति का अवैध लाभ प्रदान किया जा रहा है। पूर्व में एकलपीठ ने अपने आदेश में मुख्य सचिव, मध्य प्रदेश शासन को निर्देश देते हुए सुरेश चंद्र वर्मा के विरुद्ध याचिकाकर्ता की लंबित शिकायत को चार सप्ताह के अंदर निराकृत करने के आदेश दिए थे। बाद में रिज्यू में आदेश को बदलते हुए कोर्ट के द्वारा याचिकाकर्ता पर जुर्माना लगाते हुए नियुक्ति को चुनौती देने वाली और एससी वर्मा के जाति प्रमाण पत्र की जांच की मांग वाली रिट याचिका को एक लाख रुपये के जुर्माने के साथ निरस्त कर दिया गया था। जिसकी अपील याचिका भी निरस्त कर दी गई थी किन्तु अपील के रिज्यू आवेदन पर न्यायालय के द्वारा उक्त आशय के आदेश जारी किए गए।

## हाईकोर्ट ने गौरीघाट क्षेत्र में ध्वनि प्रदूषण की शिकायत पर कार्रवाई के लिए निर्देश

लाउड स्पीकर व डीजे के शोर शरारत को चुनौती का मामला

जबलपुर। मप्र हाईकोर्ट ने जबलपुर के गौरीघाट क्षेत्र में ध्वनि प्रदूषण की शिकायत पर कार्रवाई के निर्देश दिए हैं। जस्टिस विशाल मिश्रा की सिंगल बेंच ने इसके लिए सात दिन का समय दिया है। याचिकाकर्ता गौरीघाट निवासियों की ओर से अधिवक्ता ईशान त्रिपाठी ने पत्र रखा। उन्होंने दलील दी कि गौरीघाट क्षेत्र में धार्मिक आयोजनों के समय ध्वनि प्रदूषण की मात्रा बढ़ जाती है। लाउड स्पीकर व डीजे आदि तेज आवाज में बजाए जाते हैं। इससे क्षेत्रवासियों का शारीरिक व मानसिक स्वास्थ्य प्रभावित होता है। नियमानुसार गौरीघाट पुलिस को इस स्थिति में शिकायतों को गंभीरता से लेना चाहिए। लेकिन ऐसा नहीं किया जा रहा है। सुप्रीम व हाईकोर्ट के पूर्व न्यायाद्वैतों के अनुसार प्रशासन की जिम्मेदारी है कि वह ध्वनि प्रदूषण पर रोकथाम के संबंध में समुचित जन जागरूकता का प्रसारण करे। नियमों का उल्लंघन होने पर निर्धारित सजा व जुर्माना आदि के बारे में चेतावनी जारी करे। लंबे समय से ऐसा नहीं किया जा रहा है, इसलिए ध्वनि प्रदूषण बंदरूत जारी है। इससे आमजन को नुकसान हो रहा है। ध्वनि प्रदूषण मनुष्यों के ही नहीं अन्य प्राणियों व पर्यावरण के लिए भी घातक है। इसके बावजूद इस पर ठोस अंकुश नदारद है।

## महिला कर्मचारियों की चाइल्ड केयर लीव पर 60 दिन में ले अंतिम निर्णय

जबलपुर।

मप्र हाईकोर्ट ने जिला केंद्रीय सहकारी बैंक, जबलपुर की महिला कर्मचारियों को चाइल्ड केयर लीव यानि बाल देखभाल अवकाश की सुविधा न दिए जाने के मामले में बैंक प्रबंधन और सहकारिता विभाग को अहम निर्देश दिए। जस्टिस विवेक जैन की सिंगल बेंच ने याचिकाकर्ता शिंजिनी दुबे और अन्य की याचिका पर सुनवाई करते हुए, संबंधित अधिकारियों को 60 दिनों के भीतर इस विषय पर अंतिम निर्णय लेने का आदेश दिया।

याचिकाकर्ता, जो जिला केंद्रीय सहकारी बैंक, जबलपुर में कार्यरत महिला कर्मचारी हैं, इस बात से असंतुष्ट थीं कि बैंक में महिला कर्मचारियों के लिए चाइल्ड केयर लीव देने का कोई प्रविधान नहीं है। उन्होंने तर्क दिया कि वे बाल देखभाल अवकाश के दायरे में आती हैं और उनके बच्चे 18 वर्ष से कम आयु के हैं, लेकिन नीतिगत कारणों से बैंक छुट्टी स्वीकृत नहीं कर रहा है। याचिकाकर्ताओं ने इस संबंध में बैंक को एक विस्तृत अभ्यावेदन भी प्रस्तुत किया था, जिस पर कोई निर्णय नहीं लिया गया। हाईकोर्ट ने पाया कि बैंक की सेवा शर्तें मप्र सहकारी सोसायटी

अधिनियम, 1960 की धारा 55(1) के तहत संयुक्त पंजीयक, सहकारी संस्थाएं द्वारा बनाई जाती हैं, इसलिए बैंक के मुख्य कार्यपालन अधिकारी ने मार्गदर्शन के लिए संयुक्त पंजीयक को पत्र लिखा था। हाईकोर्ट ने इस बात पर जोर दिया कि जब अन्य संगठनों में का प्रविधान है, तो यह अनिवार्य है कि बैंक को भी इस मामले में निर्णय लेना चाहिए। न्यायालय ने कहा कि बैंक को संगठनात्मक आवश्यकताओं और बच्चों के अधिकारों का आकलन

## हाईकोर्ट ने सहकारिता विभाग को दिए निर्देश

बैंच संतुलन साधते हुए एक उचित निर्णय लेना होगा। हाईकोर्ट ने संयुक्त पंजीयक, सहकारी संस्थाएं और बैंक के मुख्य कार्यपालन अधिकारी को निर्देश दिया कि वे संगठनात्मक आवश्यकताओं और बच्चों के अधिकारों का आकलन करते हुए 60 दिनों के भीतर इस मामले में अंतिम निर्णय लें। कोर्ट ने स्पष्ट किया कि निर्णय की जानकारी याचिकाकर्ताओं को दी जाए और यदि कोई प्रतिकूल निर्णय लिया जाता है, तो याचिकाकर्ताओं को कानून के अनुसार उसे चुनौती देने की स्वतंत्रता होगी। याचिकाकर्ताओं का पक्ष अधिवक्ता सुशोभ भमोरे व निशांत मिश्रा ने रखा। हाईकोर्ट के इस निर्देश से सहकारी बैंक की महिला कर्मचारियों में सुविधा मिलने की उम्मीद जगी है।

## राष्ट्रभाषा समर्थक अनिल शुक्ल सम्मानित

जबलपुर। प्रेरणा हिंदी प्रचारिणी सभा के संस्थापक कवि संगम त्रिपाठी ने संस्कारधानी जबलपुर के राष्ट्रभाषा समर्थक, विचारक, पत्रकार अनिल शुक्ल को सम्मानित किया। अनिल शुक्ल हिंदी के प्रचार-प्रसार में निरंतर निष्ठा पूर्वक सहयोग प्रदान कर रहे हैं। अपनी भाषा व संस्कृति के प्रति उनके समर्पण भाव को देखते हुए उन्हें सम्मानित किया गया है। इस अवसर पर रमेश तिवारी की उपस्थिति सराहनीय रही। रमेश तिवारी, सनातन धर्म एवं दर्शन के प्रबल समर्थक हैं। प्रदीप मिश्र अजनबी, आचार्य विजय तिवारी किसलय, सोमनाथ शुक्ल, राजवीर शर्मा, रामलखन गुप्त, प्रतिमा पाठक, डॉ लाल सिंह



किरण, गोपाल जाटव विद्रोही, राकेश आनंदकर, दादा भैरु सुनार आदि ने हर्ष प्रकट करते हुए बधाई दी। प्रेरणा के संस्थापक कवि संगम त्रिपाठी ने कहा कि हिंदी समर्थक व प्रचारक का सम्मान करना प्रेरणा हिंदी प्रचारिणी सभा का प्रथम कर्तव्य है।



## ब्राम्हकुमारीज् सेवा केंद्र ने लगवाई चैतन्य देवियों की दिव्य मनोहारी झाँकी

बरेला। मेला गाउंड ने नवयुवक महाकाली उत्सव समिति मेला गाउंड के सहयोग से किया गया है। जिसमें बल्मकुमारी बहिनो योग मुद्रा में माता दुर्गा, माता लक्ष्मी, माता सरस्वती, माता उमा देवी, माता ब्रह्मचारिणी की मुद्रा में विराजमान हैं। इन देवियों की योग मुद्रा मिशाल है प्राचीन राजयोग के द्वारा मन को एकाग्र कर तन को भी एकाग्र करने की विद्या हिले डुले लम्बे समय तक एक ही मुद्रा में विराजमान है। ब्रह्मकुमारी बहिनो सालो से मेडिटेशन का अभ्यास कर रही है। चैतन्य देवियों के दर्शन के लिए प्रतिदिन भीड़ उमड़ रही है। नगर के प्रतिष्ठत गणमान्य नागरिकों द्वारा प्रतिदिन दीप प्रज्वलित कर दरबार का उद्घाटन किया जाता है। सेवाकेंद्र की संचालिका ब्रह्मकुमारी अनिता बहिन ने सततों को अधिक से अधिक संख्या में पहुंचकर दर्शन लाभ लेने की अपील की है।

## शक्ति नगर की माता महाकाली के प्रांगण में रही गरबा की धूम

जबलपुर। नवशक्ति दुर्गा उत्सव समिति 90 वीं वार्षिक मेला शक्ति नगर में विराजमान माता महाकाली की आरती के बाद शाम 7.30 पर गरबा का कार्यक्रम आयोजन हुआ। समिति के अध्यक्ष अंकित श्रीवास्तव, संदीप शर्मा, प्रशांत सिंजोरिया, सीताराम पांडे और हर्षित श्रीवास्तव ने बताया कि नवरात्र के 9 दिनों में विभिन्न सांस्कृतिक आयोजन किए जा रहे हैं जिनमें गरबा डंस मुख्य है। 1 अक्टूबर शाम को हवन, 2 अक्टूबर को रात्रि में रावण दहन के बाद भंडारा प्रसाद वितरण होगा। 3 अक्टूबर को 5:00 बजे से विसर्जन चल समारोह निकाला जाएगा। नव शक्ति मित्र मंडल के अंकित श्रीवास्तव तनु, संदीप शर्मा, आशीष कपूर, हर्ष ठाकुर, किशोर सूर्यवंशी, मुन्नु ठाकुर, अंकुर राय, नवीन शर्मा, सरलू, आशु नामदेव, उज्जवल शिवम, दीपक नाथ, सागर महाजन, हिमांशु, कमलेश सोनी, और अक्कू ठाकुर ने कार्यक्रम को सफल बनाने की अपील की है। गरबा में कफल



महाजन, राणी रामदेके, प्रीति श्रीवास्तव, काजल तिवारी, नीता सिंजोरिया, स्वाति चौरसिया, सोनु राजपूत की मुख्य भूमिका रही वहीं आशा डोगरवार, श्यामा सूर्यवंशी, दीपति पांडे, सरोज प्रधान, प्रीति तिवारी, आमा लोधी, नीलम कोरी, आरती तिवारी, रिचु कोरी, कंचन कोरी, पूर्ति नाथ, अक्कू ठाकुर ने कार्यक्रम को सफल बनाने की अपील की है। गरबा में कफल



## ‘सेवा पखवाड़ा’ के तहत लगाया गया हृदय रोग स्वास्थ्य शिविर

जबलपुर। प्रधानमंत्री नरेंद्र मोदी के ‘सेवा पखवाड़ा’ के तहत हृदय रोग स्वास्थ्य शिविर का आज आयोजन हुआ। सेवा पखवाड़ा के तहत आज प्रदेश उपाध्यक्ष डॉ अश्वनी कुमार त्रिवेदी के मार्गदर्शन एवं जिला अध्यक्ष डॉ विवेक जैन के निर्देशन में आयोजित हुआ। प्रसिद्ध हृदय रोग विशेषज्ञ डॉ हर्ष रेड्डी द्वारा 157 मरीज को निःशुल्क हृदय रोग से संबंधित जांच कर निःशुल्क परीक्षण परीक्षण कर उचित सलाह दी गई। हृदय रोग स्वास्थ्य शिविर में भाजपा प्रदेश कोषाध्यक्ष अखिलेश जैन, भाजपा जिला अध्यक्ष रत्नेश सोनकर, महामंत्री रजनीश यादव एवं सभी वरिष्ठ कार्यकर्ताओं ने अपना सहयोग दिया। स्वास्थ्य शिविर में डॉ महेंद्र पटेल, डॉ आशीष वर्मा, डॉ वीरेंद्र साहू, डॉ सचिन बुधोलिया, डीआर अमरेश पांडे, डॉ श्रीकांत साहू, डॉ मेधा रैकवार, अरविंद गुप्ता राकेश गुप्ता अंजना जायसवाल हिमांशु कुमार, रामेश्वरी, एवं उनकी टीम का सहयोग रहा।

## सतपुड़ा ताप विद्युत गृह सारनी की कोयला गुणवत्ता परीक्षण प्रयोगशाला को हासिल हुई एनएबीएल से चार वर्ष की मान्यता

जनरेटिंग कंपनी की सारनी कोयला गुणवत्ता परीक्षण प्रयोगशाला की यह सफलता

जबलपुर। मध्यप्रदेश पावर जनरेटिंग कंपनी के सतपुड़ा ताप विद्युत गृह सारनी स्थित कोयला गुणवत्ता परीक्षण प्रयोगशाला को नेशनल एक्सेडिटेशन बोर्ड फॉर टेस्टिंग एंड कैलिब्रेशन लेबोरेट्रीज (एनएबीएल) से चार वर्षों की नवीन मान्यता हासिल हुई है। सारनी कोयला गुणवत्ता प्रयोगशाला को यह मान्यता आईएसओ/आईईसी 17025:2017 के मानकों के अनुरूप प्रदान की गई है। कोयला गुणवत्ता परीक्षण प्रयोगशाला को यह मान्यता 6 सितंबर 2025 से 5 सितंबर 2029 तक की अवधि के लिए प्रदान की गई है। मान्यता सटीकता, विश्वसनीयता व पारदर्शिता का प्रतीक-मध्यप्रदेश पावर जनरेटिंग



कंपनी के प्रबंध संचालक मनजीत सिंह ने कहा कि सारनी कोयला गुणवत्ता परीक्षण प्रयोगशाला को एनएबीएल से चार वर्ष की मान्यता प्राप्त होना प्रयोगशाला की कोयला परीक्षण की सटीकता, विश्वसनीयता व पारदर्शिता का परिचायक है। सभी मापदंडों में प्रयोगशाला हुई सफल-एनएबीएल द्वारा कोयला गुणवत्ता परीक्षण प्रयोगशाला को मान्यता देने का कार्य कई चरणों में निरंतर प्रतिबद्धता की पुष्टि होती है।

पूर्ण किया गया, जिसमें आन साइट सर्विलांस ऑडिट जैसी महत्वपूर्ण प्रक्रिया शामिल थी। एनएबीएल द्वारा इसके अलावा प्रयोगशाला की कार्यप्रणालियों, अभिलेखों और वहां पर कार्यरत कर्मियों की क्षमता व कुशलता को परखा गया। इन समस्त मापदंडों में सारनी की कोयला प्रयोगशाला को सफलता मिली है। अंतराष्ट्रीय मानकों के अनुसार प्रतिबद्धता की पुष्टि-मध्यप्रदेश पावर जनरेटिंग कंपनी की सारनी कोयला गुणवत्ता परीक्षण प्रयोगशाला की यह सफलता टीम की सामूहिक मेहनत का परिणाम है। इस मान्यता से अंतरराष्ट्रीय मानकों के अनुसार गुणवत्ता और क्षमता के प्रति प्रयोगशाला की निरंतर प्रतिबद्धता की पुष्टि होती है।



## गोल्डन हार्ट हॉस्पिटल से पैदल वॉक कर किया स्वास्थ्य के प्रति जागरूक

जबलपुर। सोमवार को हार्ट रिसर्च एसोसिएशन के द्वारा गोल्डन हार्ट हॉस्पिटल से पैदल वॉक का आयोजन किया गया, जो तीन पत्नी और यातायात ऑफिस से होते हुए पुनः गोल्डन हार्ट हॉस्पिटल में समाप्त हुई। इस कार्यक्रम का शुभारंभ मुख्य अतिथि महापौर श्री जगत बहादुर अन्नू जी ने हरी झंडी दिखाकर किया। डॉ पुष्परज पटेल जी ने बताया कि पैदल वॉक का आयोजन 10 वर्षों से किया जा रहा है इस वर्ष 11 वीं वर्ष है। कार्यक्रम में महापौर जगत बहादुर अन्नू, अतिरिक्त पुलिस अधीक्षक सूर्यकांत शर्मा, गोल्डन हार्ट हॉस्पिटल के डायरेक्टर वरिष्ठ हृदयरोग विशेषज्ञ डॉ पुष्परज पटेल, डॉ कावेरी शाह पटेल, डॉ नीरज जैन, डॉ अनुमिति जैन, डॉ रिछारिया, डॉ गिरीश, डॉ प्रदीप, डॉ इमरान, हेमंत बड़गैया आदि उपस्थित रहे। कार्यक्रम का उद्देश्य हृदय स्वास्थ्य के प्रति जागरूकता बढ़ाना, स्वस्थ जीवनशैली को बढ़ावा देना, हृदय रोगों के प्रति लोगों को शिक्षित करना है। इस आयोजन के माध्यम से लोगों को हृदय स्वास्थ्य के प्रति जागरूक करने और स्वस्थ जीवनशैली अपनाने के लिए प्रेरित किया गया। इस अवसर पर जबलपुर स्त्री विशेषज्ञ से डॉ राखी बाजपेयी जबलपुर मीनोपाज सोसाइटी से डॉ चित्रा जैन डॉ सोनल रिछारिया वुमन डॉ विंस से डॉ नीना श्रीवास्तव डॉ कावेरी शां पटेल इनर व्हील क्लब से डॉ पल्लवी गुप्ता, डॉ सरिता पटेल, कदम संस्था, हार्ट रिसर्च एसोसिएशन आदि उपस्थित रहे। गोल्डन वुमन केयर हॉस्पिटल शाश्वत पटेल, शरणया, डॉ खुशबू, सुबोध, शिवानी, डॉ न्याति, मूलचंद, इंदरीस, बलिराम, राहुल, मनीष आदि संस्था में शहर के गणमान्य नागरिक उपस्थित रहे। अंत में आभार प्रदर्शन स्त्री एवं केंसर रोग विशेषज्ञ डॉ कावेरी शां पटेल ने आभार और धन्यवाद ज्ञापित किया।

## धूमधाम व हर्षोल्लास से मनाया गरबा उत्सव

जबलपुर।

माँ की आराधना पर्व नवमी में गरबा उत्सव का कार्यक्रम रविवार दिनांक 28 को तुलसी तेजस्विनी संघ एवं कान्यकुब्ज ब्राह्मण महिलाओं ने उत्साहपूर्वक मनाया। गरबा उत्सव प्रतियोगिता में महिलाओं ने बद्धचंद्र कर हिस्सा लिया। निर्णायक की भूमिका डॉ. सुमनलता पुरोहित एवं श्रीमती रश्मि गुप्ता द्वारा सफलता पूर्वक आयोजित की गई। कार्यक्रम में डा आशा पाण्डे, श्रीमती अलका मिश्रा, श्रीमती सुधा यादव, अलका पाण्डे, रश्मि तिवारी कीर्ती दुबे, डा मंजु दीक्षित, मधु असाटी, प्रियंका पाण्डे, मनसुख चौहान आदि की उपस्थिति ने कार्यक्रम को शोभा बढ़ाई। डॉ. सरोज शुक्ला द्वारा सुमधुर देवी गीतों की प्रस्तुति दी गई। श्रीमती इंदु



दीक्षित द्वारा सुंदर श्लोकों और स्वरचित कविताओं के साथ मंच संचालन किया गया। आभार प्रदर्शन डॉ. आशा पाण्डे द्वारा दिया गया।

## जबलपुर में हत्या एवं डकैती का मामला हत्या मामले में जिला न्यायालय ने सभी 9 आरोपियों को किया बरी

जबलपुर। जिला एवं सत्र न्यायालय जबलपुर की एक अदालत ने ड्राइवर और एक क्लीनर की हत्या से संबंधित मामले में आरोपी बनाये गये 9 लोगों को बरी कर दिया है।

अभियुक्तगणों की ओर से अधिवक्ता एमआर पटेल, अधिवक्ता नवरत्न पंचौरी, अधिवक्ता राजेश कुमार पाण्डेय, अधिवक्ता अमित निषाद, अधिवक्ता संजय सोनकर, अधिवक्ता सत्यम पटेल ने पैरवी की। हत्या के मामले में अभियोजन की कहानी संक्षेप में इस प्रकार है कि दिनांक 12.01.2015 को दोपहर लगभग 1:00 बजे अथवा उसके पूर्व ग्राम डेह चौकी शहपुरा रेलवे लाइन के पास खेत में पांच से अधिक लोगों ने मिलकर रामकुमार विश्वकर्मा एवं रमेश प्रजापति दोनों



की हत्या कर डकैती को अंजाम दिया। आरोपियों का प्रतिनिधित्व करने वाले अधिवक्ता आरएस पटेल ने कहा कि न्यायालय ने पुलिस जांच में प्रस्तुत किये गये साक्ष्यों में खामियों पायी गई हैं, जिसका हवाला देते हुए सभी 9 आरोपियों को बरी कर दिया।

## गोविंदगंज में हनुमंतलाल की जय-जय कार, धू-धू जली लंका

हरिभूमि जबलपुर।

ये लंका शिव शंकर की थी-इस कारण ये फल खाए थे, क्या बाप तुम्हारे लंका में ये झाड़ लगाने आए थे। हनुमंत लाल जी ने जब ये संवाद बोला, तो दर्शकों ने अपार तालियां बजाईं। गोविंदगंज रामलीला मंच पर कल लंका दहन की लीला मंचित की गई। हनुमानजी का अभिनय करने वाले पलाश पाठक खूब जमे। उनके जोरदार संवादों ने खूब तालियां बटोरीं।



# क्या बाप तुम्हारे लंका में ये झाड़ लगाने आए थे

### 20 फीट ऊंची लंका का किया दहन

रामलीला में हनुमानजी ने रावण की बीस फीट ऊंची स्वर्णमयी लंका का दहन कर दिया। रावण के आदेश पर लंका के वीरों ने उनकी पूछ में आग लगाई। इस दौरान जम कर आतिशबाजी हुई। समिति के स्पेशल इफेक्ट एक्सपर्ट मनीष पाठक ने बताया कि पूरे दिन लंका का निर्माण चला जिसमें सुरक्षित अग्नि सामग्री का इस्तेमाल किया गया। देर रात लंका का दहन किया गया।

### कलाकारों का शानदार अभिनय

अध्यक्ष अनिल तिवारी ने बताया कि रामलीला में कलाकार बहुत अच्छा अभिनय कर रहे हैं। कल राम के रूप में ओम दुबे, सीता के रूप में विहान जोशी, रावण के रूप में पवन पांडे, अक्षय कुमार के रूप में मनीष पाठक, मेघनादके रूप में प्रवीण तिवारी, विभीषण के रूप में शंकर शर्मा ने भी शानदार रोल अदा किया।

### श्री राम ने किया रामेश्वर पूजन

समिति अध्यक्ष अनिल तिवारी ने बताया कि रामलीला में सेतुबंधु रामेश्वर पूजन की लीला भी हुई। भगवान श्रीराम-लक्ष्मण-श्री हनुमानजी अपने हाथों से स्वयंभू शिव का अभिषेक किया। भगवान भोलेनाथ का रुद्राभिषेक 21 बाह्य पुरोहितों द्वारा संपन्न कराया गया। इस अवसर पर भगवान को हजारों बेलपत्र अर्पित किए गए। रामेश्वर पूजन के बाद अंगद-रावण संवाद की लीला ने सभी बांध दिया। रावण के रूप में पवन पांडे, अंगद के रूप में सक्षम बाजपेयी, नागह पूज के रूप में प्रवीण तिवारी का अभि नय सराहा गया।



## 12वें विज्ञान मेले में एम.पी. ट्रांसको को मिला प्रथम स्थान

जबलपुर। विज्ञान भारती मध्य भारत प्रांत के तत्वावधान में बरकतुल्लाह विश्वविद्यालय, स्थित ज्ञान विज्ञान भवन में आयोजित 12वें भोपाल विज्ञान मेले में मध्यप्रदेश पावर ट्रांसमिशन कंपनी (एम.पी. ट्रांसको) के स्टॉल को शासकीय वर्ग में प्रथम स्थान प्राप्त हुआ है। विज्ञान मेले के समापन समारोह में मुख्य अतिथि प्रदेश के नगरीय विकास एवं आवास मंत्री श्री कैलाश विजयवर्गीय ने यह पुरस्कार प्रदान किया। म.प्र. के ऊर्जा मंत्री श्री प्रद्युम्न सिंह तोमर ने एम.पी. ट्रांसको को इस सफलता पर बधाई दी है। एम.पी. ट्रांसको की तरफ से अतिरिक्त मुख्य अभियंता सतीष दुबे, राजेश शांडिल्य, अधीक्षण अभियंता प्रदीप राघव, जे.पी. रामपुरिया, कार्यपालन अभियंता वी.रमेश अय्यर, अनुयाय पंत, सहायक अभियंता आशीष जैन आदि ने यह पुरस्कार प्राप्त किया।

### नवाचार और अत्याधुनिक तकनीकों का हुआ प्रदर्शन

26 सितंबर से प्रारंभ हुए इस मेले में एम.पी. ट्रांसको का स्टॉल विशेष आकर्षण का केंद्र बना हुआ था, स्टॉल में एम.पी. ट्रांसको द्वारा मध्यप्रदेश के ट्रांसमिशन नेटवर्क में उपयोग की जा रही अत्याधुनिक तकनीकों और नवाचारों का प्रभावी प्रदर्शन किया गया। इनमें चार्ज ट्रांसमिशन लाइन पर हाईटलाइन तकनीक और वेयर हेड तकनीक से सुधार कार्य, गैस इंसुलेटेड स्विचगियर (जी.आई.एस.) तकनीक से संचालित एक्सट्रा हाईटेशन सबस्टेशन के मॉडल सहित अनेक तकनीकों डिस्प्ले प्रमुख आकर्षण रहे। विद्यार्थियों और आगंतुकों ने ट्रांसमिशन सिस्टम की बारीकियों को जिज्ञासा और उत्साह से समझा। मध्यप्रदेश के शिक्षा मंत्री श्री इंदर सिंह परमार ने भी गत दिवस ट्रांसको के स्टॉल का अवलोकन कर ट्रांसमिशन सिस्टम में नई-नई तकनीकों और नवाचार के उपयोग को सराहना किया था।

## पुल निर्माण का कार्य 1 साल से पड़ा है बंद सरस्वतीघाट में फैली अत्यवस्थाओं से श्रद्धालुओं में तीव्र आक्रोश

भेड़ाघाट। सरस्वती घाट में पुल का निर्माण कार्य 1 साल से बंद पड़ा है पुल निर्माण की सामग्री फैली हुई है और सरस्वती घाट पर पुल निर्माण कार्य करने वाले ठेकेदार द्वारा यह पर अवैध खनन भी किया गया है इस बरसात में काटव भी हुआ है मां नर्मदा के संगम सरस्वती घाट पर फैली अत्यवस्था से पर्यटकों श्रद्धालुओं में आक्रोश देखा जा रहा है। यहां पर बाढ़क तक खड़ी करने की जगह नहीं है यहां पर मेला भी भरता है सरस्वती घाट पर स्नान करने वाले श्रद्धालुओं पर्यटकों का आना जाना लगा रहता है फिर भी यहां पर सुविधाएं नदारद हैं भाजपा के वरिष्ठ नेता विद्यासागर दुबे ने शासन प्रशासन से शीघ्र सरस्वती घाट में फैली अत्यवस्था को लेकर आक्रोश व्यक्त करते हुए कहा कि भेड़ाघाट सरस्वती घाट पर वाहन खड़े करने तक की जगह नहीं है यहां पर पुल का निर्माण कार्य 2 वर्षों से बंद पड़ा है यहां पर सुविधाएं उपलब्ध कराई जाएं।

## हनुमान ने लंका में लगाई आग, विभीषण पहुंचे भगवान श्रीराम की शरण में

जबलपुर। श्री रामलीला समिति गढ़ा जाबालीपुरम में 11 वें दिन सिद्ध मंच पर भगवान की आरती संचालक अशोक मनोहराय, डॉक्टर अखिलेश गुमास्ता, अधिवक्ता अर्जुन साहू, उपाध्यक्ष जनपद पंचायत शहपुरा श्री प्रमोद शुक्ला, सचिव बिल्हारे डॉक्टर रविंद्र शुक्ला, सुरेश बैसनपाहन, पी.सौरभ शर्मा, अध्यक्ष राकेश पाठक, महामंत्री लोकराम कोरी, मुक्ता पांडे, योग टैम के प्रहलाद बिलथरे, गनपद कोटा, आर.पी.पटेल, श्रीवर्धन नेमा, विजय नेमा, विजय साहू, सुजीत साहू, सिद्धार्थ शुक्ला, मयन गोपाल पटेल, जितेंद्र सोनी, एड अरुण दीक्षित, रामशंकर कटार, राजेंद्र प्यासी, हरीश मनोहराय, निर्देशक राजेश मिश्रा, शरद दुबे कुररिया, श्रीमती नीना उपाध्याय, श्रीमती छाया अरुण मिश्रा, इंदुलता प्यासी, हनुमंत सिंह रघुवंशी, डॉक्टर भूपेन्द्र उपाध्याय, के द्वारा की गई। इसके उपरंत गढ़ा रामलीला में हनुमान लंका गए। माता सीता से

मिलकर उन्हें जल्द मुक्त करने की बात कही। विभीषण से मिले और अशोक वाटिका के मधुर फल खाए इसके उपरंत रावण के सामने जाकर भरी सभा में रावण को समान पुत्रक माता सीता को भगवान श्री राम को सौंपने को कहा। तब रावण ने कोधित होकर कहा कि हनुमान की पूछ में आग लगा दो। आग लगते ही 'उलट पलट लंका सब जगरी कुद परा पुनि सिंधु मंझारी।' जिससे पूरी लंका ही जलकर खाक हो गई। इसके उपरंत विभीषण रावण का रोचक संवाद हुआ। रावण के लत मारते ही विभीषण ने लंका त्याग दी और राम दल में जाकर दोनों हाथ उठाकर भगवान राम के सममुख शरणगति करते हुए कहा 'शनाथ दशानन कर मैं क्षाता बिधर वंश जनम सुर त्राता। तथा रश्रवन सुजसु सुन आयउं प्रमु मंजन भव भीर त्राही त्राहि आरती हरन शरण सुखद रघुवीर।' इस पर भगवान राम ने उन्हें गले

लगाया तथा लंका का राजा घोषित किया इसके बाद लंका पर चढ़ाई करने की योजना बनाई। आज समिति के कोषाध्यक्ष कैलाश नेमा की ओर से मिष्ठान वितरण किया गया। इस अवसर पर समिति के, निवेश चौबे, राजेश नेमा, अजय तिवारी, पंकज अक्वरी, मदन गोपाल पटेल, जगत सिंह, पंकज अक्वरी, दीपक कोटा, भोलाराम खत्री, ने समस्त रामभक्तों से उपस्थिति की अपील की है। पादों के पीछे मेकअप मेन प्रदीप गोस्वामी, अनिल दुबे, नरेश मिश्रा, आयुष झरिया एवं ड्रेसर में बबलू रजक, श्याम मिश्रा, सम्राट पांडे, शिधिर तिवारी ने अपने काम को बखूबी अंजाम दिया। दिनांक 30/09/25 दिन मंगलवार को सेतुबंधु रामेश्वर पूजन, अंगद रावण संवाद की रोचक लीला का मंचन होगा। समस्त भक्त जनों से अनुरोध है कि वे अधिक से अधिक संख्या में पहुंचकर लीला का आनंद लें।

## मिलिट्री नर्सिंग सर्विस की शताब्दी पर मिलिट्री हॉस्पिटल से शुरु हुआ वॉकथॉन



हरिभूमि जबलपुर।

मुख्यालय भारत एरिया के तत्वाधान में मिलिट्री हॉस्पिटल जबलपुर द्वारा सोमवार को मिलिट्री नर्सिंग सर्विस (एमएनएस) की शताब्दी समारोह एवं विश्व हृदय दिवस 2025 के उपलक्ष्य में एक वॉकथॉन का आयोजन किया गया। यह कार्यक्रम इस वर्ष के विश्व हृदय दिवस की थीम "डॉट मिस अ बीट" को दर्शाते हुए मिलिट्री नर्सिंग सर्विस की राष्ट्र के प्रति 100 वर्षों की गौरवशाली सेवा का जश्न मनाता है। वॉकथॉन का शुभारंभ प्रातः 0600 बजे कर्नल ए.के. शर्मा, कार्यवाहक कमांडेंट मिलिट्री हॉस्पिटल, जबलपुर एवं कर्नल रूपा भौमिक,

प्रिंसिपल मैट्रन मिलिट्री हॉस्पिटल, जबलपुर द्वारा किया गया। इस कार्यक्रम में हृदय स्वास्थ्य के महत्व पर जोर दिया गया और बताया गया कि कम से कम 3 किलोमीटर की प्रातःकालीन सैर स्वास्थ्य हृदय और अच्छे स्वास्थ्य में कैसे योगदान देती है। चिकित्सा अधिकारियों, नर्सिंग अधिकारियों, जूनियर कमीशन्ड अधिकारियों एवं सैनिकों ने इस वॉकथॉन में उत्साहपूर्वक भाग लिया और इस अवसर को यादगार बनाया। यह वॉकथॉन मिलिट्री नर्सिंग सर्विस की स्वास्थ्य सेवा में अडिग प्रतिबद्धता का प्रमाण है और सैन्य समुदाय में निवारक स्वास्थ्य उपायों को बढ़ावा देता है। 1926 में स्थापित मिलिट्री नर्सिंग सर्विस एक अत्यधिक विशेषज्ञ संवर्ग के रूप में विकसित हुई है जो

सैनिकों और उनके परिवारों को असाधारण चिकित्सा सेवा प्रदान करने के लिए समर्पित है। यह सेवा "सेवा प्रथम स्वयं बाद में" के अपने मिशन और "मुस्कान के साथ सेवा" के आदर्श वाक्य को बनाए रखते हुए सैन्य स्वास्थ्य सेवा में व्यावसायिक उत्कृष्टता का प्रतीक है। यह वॉकथॉन मिलिट्री नर्सिंग सर्विस के शताब्दी समारोह के लिए देशभर में आयोजित होने वाले अनेक कार्यक्रमों में से एक है, जो अतीत का सम्मान, वर्तमान में चिकित्सा सेवा और भविष्य की प्रेरणा का प्रतिनिधित्व करता है। मिलिट्री नर्सिंग सर्विस सशस्त्र बलों में 'नारी शक्ति' का सच्चा प्रतिनिधित्व करती है और साहस, योग्यता तथा अटूट समर्पण का प्रदर्शन करती है।

## हिंदू जागरण मंच ने जीसीएफ स्टेट में की महाआरती

जबलपुर। हिंदू जागरण मंच के द्वारा जीसीएफ स्टेट में शिव दुर्गा समिति के तत्वावधान में मध्य विराट महा आरती का आयोजन किया गया। इस अवसर पर मुख्य अतिथि भाजपा के जिला अध्यक्ष रजेश सोनकर जी उपस्थित थे। कार्यक्रम में हिंदू जागरण मंच के प्रांत के पदाधिकारी श्री टिल्लू शर्मा, जिला सहसंयोजक सचिन रजक, दुर्गाश सेन, शेखर रजक सुमित बहिन बाबुसर भाई, यश कटारिया संतोष शर्मा, निक्की बाथरे, शक्ति शर्मा, डीके निपाठी समेत सैकड़ों कार्यकर्ता उपस्थित थे। आयोजन में बड़ी संख्या में श्रद्धालु और समाज के गणमान्य नागरिक शामिल हुए। महा आरती की भव्यता और भवित्भाव ने सभी को भावविभोर कर दिया। आयोजकों ने बताया कि इस तरह के धार्मिक कार्यक्रमों का उद्देश्य समाज में धार्मिक और सांस्कृतिक चेतना को बढ़ावा देना है। इस अवसर पर हिंदू जागरण मंच और शिव दुर्गा समिति के कार्यकर्ताओं ने सभी श्रद्धालुओं का स्वागत किया और प्रसाद वितरण किया।



**नर्मदा महोत्सव की तैयारी का जायजा लिया**  
भेड़ाघाट। नर्मदा महोत्सव भेड़ाघाट में होने वाले महोत्सव की तैयारी को लेकर आज कलेक्टर महोदय एवं नगर निगम कमिश्नर तथा अध्यक्ष नगर परिषद भेड़ाघाट चतुर सिंह लोधी उपाध्यक्ष राजदीश बहिन अनिल तिवारी महेश तिवारी एवं विधायक प्रतिनिधि ओम नारायण दुबे नगर परिषद भेड़ाघाट सीएमओ विक्रम झरिया निधि परोहा लक्ष्मी नारायण दुबे एवं कर्मचारी गण उपस्थित रहे।

- श्री संदीप चौबे- कालीमठ आमनपुर मदनमहल निवासी श्री संदीप चौबे (54) का निधन हो गया। अंतिम संस्कार गुप्तेश्वर मोक्षधाम में किया गया।
- श्री राम नरेश दुबे- ब्यौहारबाग पेट्रोल पंप के पीछे निवासी श्री राम नरेश दुबे (79) का निधन हो गया। अंतिम संस्कार गौरीघाट मुक्तिधाम में संपन्न हुआ।
- श्री छोटे लाल यादव- गोरखपुर अहीर मोहल्ला निवासी श्री छोटे लाल यादव (75) का निधन हो गया। अंतिम संस्कार गुप्तेश्वर मोक्षधाम में किया गया।
- श्री लल्ला चौरसिया- लक्ष्मी कॉलोनी हाथीताल निवासी श्री लल्ला चौरसिया (70) का निधन हो गया। अंतिम संस्कार गौरीघाट मुक्तिधाम में संपन्न हुआ।
- श्री गंगा प्रसाद नेमा- आईटीआई मादोताल निवासी श्री गंगा प्रसाद नेमा (82) का निधन हो गया। अंतिम संस्कार मादोताल मोक्षधाम में किया गया।
- श्रीमती चंपा देवी नामदेव- नर्मदा रोड आदर्श नगर गुरुद्वारा के पास निवासी श्री हरि प्रसाद नामदेव की धर्मपत्नी श्रीमती चंपा देवी नामदेव (80) का निधन हो गया। अंतिम संस्कार गौरीघाट मुक्तिधाम में संपन्न हुआ।
- श्री तुलसीराम यादव- बधैया मोहल्ला मिलीनीगंज निवासी श्री तुलसीराम यादव (60) का निधन हो गया। अंतिम संस्कार करियापाथर श्मशान भूमि में किया गया।
- श्री अतुल शर्मा- कालीमठ आमनपुर मदनमहल निवासी श्री महेश शर्मा के पुत्र श्री अतुल शर्मा (41) का निधन हो गया। अंतिम

- संस्कार गौरीघाट मुक्तिधाम में संपन्न हुआ।
- श्री राकेश कुमार कुचबंघिया- कुचबंघिया मोहल्ला शीतलामाई निवासी श्री राकेश कुमार कुचबंघिया (47) का निधन हो गया। अंतिम संस्कार करियापाथर श्मशान भूमि में किया गया।
- श्री कुंदन लाल श्रीवास्तव- राइट टाउन निवासी श्री कुंदन लाल श्रीवास्तव (90) का निधन हो गया। अंतिम संस्कार गौरीघाट मुक्तिधाम में संपन्न हुआ।
- श्री रामदीन कोल- छुई खदान शीतलामाई कुम्हार मोहल्ला निवासी श्री धर्मेंद्र चक्रवर्ती (48) का निधन हो गया। अंतिम संस्कार करियापाथर श्मशान भूमि में किया गया।
- श्री अशोक कुमार बोरिया- न्यू कंचनपुर अधारताल निवासी श्री अशोक कुमार बोरिया (67) का निधन हो गया। अंतिम संस्कार गौरीघाट मुक्तिधाम में संपन्न हुआ।
- श्री संजीत राजपूत- चांदमारी लालमाटी निवासी श्री राजाराम राजपूत के पुत्र श्री संजीत राजपूत (43) का निधन हो गया। अंतिम संस्कार करियापाथर श्मशान भूमि में किया गया।
- श्रीमती श्यामा बाई कोरी- वल्ली कोरी की दफाई शीतलामाई बंबा देवी निवासी श्री शिव प्रसाद कोरी की धर्मपत्नी श्रीमती श्यामा बाई कोरी (73) का निधन हो गया। अंतिम संस्कार गौरीघाट मुक्तिधाम में संपन्न हुआ।
- श्री महादेव प्रजापति- गोपाल होटल लालमाटी निवासी श्री महादेव प्रजापति (69) का निधन हो गया। अंतिम संस्कार करियापाथर श्मशान भूमि में किया गया।
- श्री अमन सिंह- जोगनी नगर छाप रामपुर निवासी श्री संतोष सिंह के पुत्र श्री अमन सिंह (24) का निधन हो गया। अंतिम संस्कार गौरीघाट मुक्तिधाम में संपन्न हुआ।

## जिला स्तर पर 23,387 विद्यार्थियों की 654 स्कूलों को 13,58,47,081 की राशि हुई जारी

प्रदेश में 8.45 लाख विद्यार्थियों की बीस हजार से अधिक स्कूलों को 489 करोड़ रुपए की हुई राशि जारी

## निःशुल्क अध्ययनरत विद्यार्थियों की फीस प्रतिपूर्ति राशि जमा की गई अशासकीय विद्यालयों में

हरिभूमि जबलपुर। जिला परियोजना समन्वयक योगेश शर्मा, जिला शिक्षा केंद्र जबलपुर ने बताया कि शासन के निर्देश अनुसार आज दिनांक 29 सितंबर 2025 को जिला स्तर पर स्मॉल वंडर सीनियर सेकेंडरी स्कूल बल्देवबाग में शिक्षा अधिकार अधिनियम अंतर्गत निःशुल्क अध्ययनरत बच्चों की फीसप्रतिपूर्ति का सिंगल क्लक के माध्यम से माननीय मुख्यमंत्री डॉ मोहन यादव जी द्वारा राशि जारी

करने के कार्यक्रम का लाइव प्रसारण किया गया। यह कार्यक्रम जिले के शिक्षा अधिकार अधिनियम अंतर्गत निःशुल्क प्रवेश देने वाले समस्त अशासकीय विद्यालयों में भी लाइव दिखाया गया। माननीय मुख्यमंत्री जी द्वारा जहां पूरे प्रदेश में 20,000 से अधिक स्कूलों में शिक्षा अधिकार अधिनियम अंतर्गत निःशुल्क

अध्ययनरत 8.45 लाख विद्यार्थियों की फीस प्रतिपूर्ति हेतु 489 करोड़ रुपए की राशि जारी की गई। वहीं जिले में 654 अशासकीय स्कूलों में शिक्षा अधिकार अधिनियम अंतर्गत निःशुल्क अध्ययनरत 23,387 विद्यार्थियों की 13,58,47,081 की राशि जारी की गई। कार्यक्रम में डीपीसी योगेश शर्मा के द्वारा शिक्षा अधिकार अधिनियम अंतर्गत निःशुल्क अध्ययनरत बच्चों एवं उनके अभिभावकों से संवाद भी किया गया। सभी ने स्कूल की

कार्यप्रणाली, गतिविधियों एवं व्यवस्थाओं पर संतोष जताया। कार्यक्रम का शुभारंभ दीप प्रज्वलन एवं मां सरस्वती पूजन के साथ हुआ। साथ ही छात्र-छात्राओं के द्वारा सांस्कृतिक कार्यक्रमों की प्रस्तुति भी दी गई। कार्यक्रम में जिला प्रोग्रामर पारुल राय, बीआरसी डीसी अहिरवार, बीएसी अजय राजक, विद्यालय प्राचार्य विलियम डायस, संतोष ठाकुर सहित बड़ी संख्या में शिक्षक, छात्र-छात्राएं अभिभावक उपस्थित रहे।

## या देवी सर्वभूतेषु, शक्तिरूपेण संस्थिता, नमस्तस्यै, नमस्तस्यै, नमस्तस्यै नमो नमः



नुरहाई की दुर्गा जी



सुनरहाई की दुर्गा मां



शिवधाम दुर्गाोत्सव समिति शिव पार्क कचनार सिटी में विराजी माता सिंहवाहिनी



मां राजेश्वरी मां शंकर नगर सुहागी




दीनदयाल क्षेत्र की माता भवानी



दीनदयाल चौक पर विराजी माता रानी



उत्साह परिवार अशोकनगर अधारताल



दीनदयाल चौक की माता



मां शारदा विजयनगर चौक की माता रानी



आदर्श बाल मंडल दुर्गाोत्सव समिति उपरैनगंज दीक्षितपुरा नटबाबा की गली



मां महाकाली परिवार समिति गुप्तेश्वर वार्ड



चेरीताल पारिजात बिल्डिंग के पीछे मैदान में विराजी माता रानी की भव्य प्रतिमा व झांकी




विशाल दुर्गा उत्सव समिति हाथीताल गुरुद्वारा



अधारताल इंडस्ट्रियल एरिया में विराजी माता की अनुपम छवि



दीप कला मंदिर न्यू शोभापुर



श्री महाकाल महामाया गोकलपुर



गोकलपुर की महारानी



जल शोधन केंद्र में विराजी रांझी की सेरानी



युवा दुर्गा उत्सव समिति रांझी जल शोधन गेट



गांधी व्यायाम शाला दुर्गा उत्सव समिति रांझी

# पंजाबी दशहरा महोत्सव 1 अक्टूबर को

## आकाश पर छायेगे आतिशी सितारे, ग्वारीघाट में बिखरेगी मनोहारी छटा

जबलपुर। पंजाबी दशहरा में इस बार 01 अक्टूबर को जहां 75 फुट ऊंचे विशालकाय रावण एवं कुम्भकरण के पुतलों का दहन होगा, वहीं दूसरी ओर रोमांचकारी आतिशबाजी का प्रदर्शन किया जाएगा। इस वर्ष 73वां पंजाबी दशहरा में प्रख्यात शिवाकाशी, भारतीय अन्य आतिशबाजी का बेजोड़ प्रदर्शन किया जाएगा। इस आशय की जानकारी पंजाबी हिन्दू एसोसियेशन के अध्यक्ष नरेन्द्र पाल मलिक, नरेश ग़ोवर, इंद्र बिरमानी, उमेश खुराना, मीडिया प्रभारी उमेश शर्मा, राजीव ओबेराय एवं महिला समिति अध्यक्ष उषा खुराना, नवयुवक मंडल अध्यक्ष अंशुल मलिक ने पत्रकार वार्ता में दी। उन्होंने बताया कि अश्वमेही दल, दुलदुल घोड़ी, भगवान की झांकी, रंग-बिरंगी डिस्को लाइट, डांडिया



प्रदर्शन कार्यक्रम का हिस्सा होंगे। साथ ही इस बार मुंबई से 10 सदस्यीय टीम फायर शो एवं आतिशबाजी का बेजोड़ प्रदर्शन करेगी। आयोजकों ने बताया कि पंजाबी दशहरा ग्वारीघाट में बुधवार 01 अक्टूबर को शाम 4.30 बजे से भगवान श्रीराम के पूजन अर्चन के साथ पंजाबी दशहरे का शुभारंभ डॉ. स्वामी नृसिंहदेवाचार्य महाराज के आशीर्वाचन से होगा एवं मुख्य

अतिथि लोक निर्माण मंत्री राकेश सिंह रहेंगे। विशिष्ट अतिथि के रूप में सांसद आशीष दुबे, विवेक तन्खा, सुमित्रा वाल्मीकि उपस्थित रहेंगी। विशेष अतिथि जगतबहादुर सिंह अन्ध मूकपैर, रिकुज विज अध्यक्ष नगर निगम जबलपुर उपस्थित रहेंगे। कार्यक्रम का अध्यक्षता पूर्व वित्त मंत्री तरेण भनोत करेंगे। पत्रकार वार्ता में संस्था अध्यक्ष नरेन्द्रपाल मलिक,

नरेश ग़ोवर, इंद्र बिरमानी, डॉ. राजीव ओबेराय, उमेश शर्मा, सुधीर मेहता, अंशुल मलिक, प्रमोद मरवाहा, रघुवर कपूर, पंकज सेठी, नीरज बोदी, गुलशन माखीजा, प्रदीप वाधवा, संजय अरोरा, दीपक चंडोक, दीपक वर्मा, संजीव मलिक, संदीप सेठी, अजीत मिनीचा, मनमोहन कोचर, संजीव गुलाटी सहित अन्य पदाधिकारी उपस्थित रहे।

# पूरे भारत की केंट छावनी के हित के लिए चुनाव ज़रूरी

## प्रधानमंत्री, गृहमंत्री और रक्षा मंत्री को पत्र भेजा

जबलपुर। मानव अधिकार एवं अपराध नियंत्रण द्वारा अफसरों की मनमानी पर रोक लगाने और जनता और व्यापारियों पर अपने मनमाने कंट्रोल के फ़ैसलों को रोकने के लिए चुनाव ज़रूरी प्रधानमंत्री, रक्षा मंत्री और गृहमंत्री को लिखा पत्र और पिछले पांच वर्षों से देश की विभिन्न छावनी परिषदों में चुनाव नहीं हुए हैं। जन प्रतिनिधियों के अभाव में छावनी क्षेत्रों की जनता एवं व्यापारियों को समस्याओं से जूझ रहे हैं। वर्तमान में छावनी परिषदों का संचालन केवल अधिकारियों के माध्यम से हो रहा है, जिसके कारण मनमानी निर्णय लिए जा रहे हैं और आमजन को न्याय नहीं मिल पा रहा है। जनप्रतिनिधि न होने से जनता और व्यापारियों की समस्याएँ अनसुनी रह जाती हैं, जिससे असंतोष का माहौल बन रहा है। यदि समय पर चुनाव आयोजित किए जाएँ, तो निर्वाचित प्रतिनिधि जनता की आवाज बनकर परिषद में उनके हितों की रक्षा कर सकते हैं और पारदर्शी, जनहितकारी निर्णय सुनिश्चित कर सकते हैं। देश की सभी छावनी परिषदों में लोकतांत्रिक व्यवस्था को सुदृढ़ करने हेतु शीघ्र चुनाव की घोषणा कराई जाए, ताकि जनता को उसके अधिकार मिल सकें और परिषदों का संचालन सुचारु एवं ज़म्बित में हो सके। इसमें डॉ. अमित सिरोडिया के मार्गदर्शन में डॉ. अजय वाधवा (अध्यक्ष), एड. मन्ना निगम, एड. आशीष त्रिपाठी, डॉ. अमिषेक जैन, डॉ. आनंद बटनानी, डॉ. अशोक मेघवानी, डॉ. कमल विश्वास, डॉ. आशीष डंडा, कमरूल इस्लाम खान, जुबेर सर, एड. अंकित मिश्रा, एड. आशुतोष चतुर्वेदी, एड. राशेन मध्यानी, एड. विवेक शुक्ला, एड. विजय बवारिया, एड. अमित खत्री, एड. अमित शर्मा, एड. शाहिद अली, एड. सूरज गुप्ता आदि शामिल हुए।



# स्वच्छता पखवाड़े के अंतर्गत ली अंगदान की शपथ

जबलपुर। संत अलायसियस महाविद्यालय राष्ट्रीय सेवा-योजना इकाई ने विकटोरिया अस्पताल पहुंचकर मरीजों के साथ समय व्यतीत किया, साथ ही फूल व मार्स्क का भी वितरण किया। कार्यक्रम फादर डॉ. येन एन्टोनी शोज के निदेशन में डॉ. अशिलापा शुक्ल के संयोजन में आयोजित किया गया। छात्राओं द्वारा अस्पताल मैनेजमेंट स्टाफ से साथ मिलकर शपथ दिलायी। छात्राओं द्वारा अंगदान स्वच्छता की शपथ के बारे में अस्पताल कैंम्पस में जनजागरूकता स्वयंसेवकों ने अंगदान की जानकारी भी रैली के माध्यम से दी। कार्यक्रम के संयोजन में डॉ. संजय मिश्रा, का पूर्ण सहयोग प्राप्त हुआ। साथ ही अस्पताल प्रबंधन में कुलदीप सोनकर, कमलेश रैदास, अमित सोमी, छात्राओं में, सारी, नीलम समर्थ, सोहेब का सहयोग प्राप्त हुआ। प्रियांशी, रिया, दीपाली, वैष्णवी ने शपथ दिलावायी। ये छात्राएँ इस अभियान में 17 सितम्बर से 2 अक्टूबर तक लगातार कार्य करती रहेंगी।

# आम आदमी पार्टी ने मनाई शहीद भगत सिंह जयंती

जबलपुर। आम आदमी पार्टी द्वारा शहीद-ए-आजम भगत सिंह की जयंती के अवसर पर कटंगा चौक स्थित उनकी प्रतिमा पर श्रद्धासुमन अर्पित किए गए। इस मौके पर उपस्थित कार्यक्रमकर्ताओं एवं पदाधिकारियों ने उनके विचारों और आदर्शों को जीवन में उतारने का संकल्प लिया। पार्टी के उपाध्यक्ष राजेश वर्मा, संगठन मंत्री रामकिशोर शिवहरे, जिला अध्यक्ष रितेश सिंह, आदेश दुबे, सरदार बलराज सिंह, सोनू भट्टाचार्य, वसीम खान, त्रिलोकीनाथ त्रिपाठी, चंद्रभान विश्वकर्मा, मदन शर्मा सहित बड़ी संख्या में पदाधिकारी एवं कार्यकर्ता इस अवसर पर मौजूद रहे। अपने संबोधन में नेताओं ने कहा कि शहीद भगत सिंह ने देश की स्वतंत्रता के लिए अपने प्राणों का अहुति दी। ये युवाओं के लिए प्रेरणा



स्रोत हैं और उनके विचार आज भी उतने ही प्रासंगिक हैं जितने स्वतंत्रता संग्राम के समय थे। उन्होंने कहा कि देश को भ्रष्टाचार, अन्याय और असमानता से मुक्त कराने के लिए भगत सिंह के

आदर्शों पर चलना होगा। आम आदमी पार्टी कार्यकर्ताओं ने इस अवसर पर समाज में समानता, भाईचारे और न्याय की स्थापना के लिए निरंतर संघर्ष करने का संकल्प लिया।



श्री खेरमाई दुर्गा मंदिर गोरखपुर के जवारों का विसर्जन जुलूस आज जबलपुर। गोरखपुर श्री खेरमाई दुर्गा मंदिर समिति के अध्यक्ष अनिल सोनकर ने बताया कि प्रति वर्षानुसार इस वर्ष भी शारदेय नवरात्रि पर 22 सितम्बर को माँ खेरमाई दुर्गा मंदिर गोरखपुर में एट स्थापना के साथ जवार कलशों की स्थापना की गई थी, बैठकों से अष्टमी तिथि तक प्रतिदिन मंदिर समिति सदस्यों एवं बड़ी संख्या में उपस्थित भक्तों द्वारा माता की महाआरती शाम 7.30 बजे की गई। नवमी तिथि पर 30 सितम्बर को मंदिर प्रांगण में कन्या भोज के उपरांत शाम 06 बजे से जवारों का विसर्जन जुलूस प्रारंभ होगा।

# शिक्षक एकता ही हमारी ताकत: भोपाल चलो आंदोलन को सफल बनाने लिया संकल्प

## आजाद अध्यापक शिक्षक संघ मध्यप्रदेश की जिला स्तरीय बैठक सम्पन्न

जबलपुर। आजाद अध्यापक शिक्षक संघ मध्यप्रदेश की जिला स्तरीय बैठक आज प्रांताध्यक्ष भरत पटेल की अध्यक्षता में सम्पन्न हुई। बैठक में अध्यापक-शिक्षक संघों की पेशेन में नियुक्ति दिनों के सेवा अवधि की गणना, पेशेन संबंधी अन्य प्रावधान, ई-अटेंडेंस की समस्याएँ, स्थानीय मुद्दों के निराकरण तथा आगामी प्रदेश स्तरीय महासम्मेलन की तैयारियों पर विस्तारपूर्वक चर्चा की गई। प्रांताध्यक्ष भरत पटेल ने कहा कि जब तक हम सब एकजुट नहीं होंगे, तब तक हमारी मांगों का समाधान नहीं होगा। यदि वास्तव में समस्याओं का निराकरण करना है, तो सभी साथियों को एक साथ भोपाल चलना होगा। संघ के प्रदेश महासचिव गोविंद बिसेन ने कहा कि मुख्यमंत्री ने भोपाल में संघ द्वारा सम्मेलन करने की सहमति प्रदान की है। आप सभी भोपाल चलने को तैयार रहें। बैठक में शिक्षकों की व्यक्तिगत व सामूहिक समस्याओं को भी गंभीरता से सुना गया और उनके समाधान पर चर्चा हुई। इस अवसर पर बड़ी संख्या में शिक्षक साथी उपस्थित रहे जिनमें मुख्य रूप से गोविंद बिसेन (महासचिव), शिवकुमार चौबे (जिला अध्यक्ष), चंद्रभान सिंह कौरव, दीनानाथ चौधरी



पटेल, के.के. साहू, देवेन्द्र राजपूत, सोमा चौधरी, गीता चौहान, सुचित्रा पांडे, मुकेश सोनकर, राकेश मिश्रा, सोमिंद्र दुबे, सुलतान सिंह, सुनीता पिल्लई, लखन दुबे, शारदा झारिया, संतोष मेहरा, शैलेश पंड्या, वसंत नामदेव, शरद शुक्ला, अरविंद तिवारी एवं खडगनाथ पटेल आदि शामिल थे। सभी साथियों ने संकल्प लिया कि आगामी आंदोलन और कार्यक्रमों में वे प्रांताध्यक्ष भरत पटेल के नेतृत्व में

तन-मन-धन से सक्रिय भूमिका निभाएंगे। बैठक के दौरान संगठन को और सशक्त बनाने के लिए नियुक्तियों भी की गईं। इसमें वसंत नामदेव को शहपुरा ब्लॉक अध्यक्ष तथा सुलतान सिंह को जिला उपाध्यक्ष पद पर नियुक्त किया गया। यह नियुक्तियों जिला अध्यक्ष शिवकुमार चौबे एवं वरिष्ठ साथी चंद्रभान सिंह कौरव की अनुमति पर की गईं।



# संस्था कार्यालय परिसर में वार्षिक आमसभा का आयोजन हुआ

जबलपुर। नयागंव को-ऑपरेटिव हाउसिंग सोसाइटी लि. जबलपुर में दिनांक 28/09/2025 को संस्था कार्यालय परिसर में वार्षिक आमसभा का आयोजन अध्यक्ष रजत भागवत की अध्यक्षता में किया गया, जिसमें सोसाइटी के सभी सदस्यों ने बड़-चढ़कर हिस्सा लिया, समिति के अध्यक्ष रजत भागवत ने पूर्व में कन्या विकास कार्य की जानकारी एवं आगामी वर्ष में क्याए जाने वाले कार्यों के विषय में चर्चा की, बैठक में कई महत्वपूर्ण मुद्दों पर चर्चा कर निर्णय लिए गए एवं समिति के सदस्यों ने भी अपने-अपने विचार व्यक्त किये, विषयवस्तु जैसे बजट वर्ष 2024-25 एवं 2025-26, ऑडिट वर्ष 2024-25, सुरक्षा व्यवस्था, रख-रखाव आदि विषयों पर चर्चा कर सभी सदस्यों द्वारा प्रस्तावों का अनुमोदन किया गया। इस अवसर पर सोसाइटी के वरिष्ठ सदस्य अजय विश्वोई एवं संजय अडवाला, राहुल अडवाला, माधवी महेशचरी एवं संचालक मंडल के अन्य सदस्य मुख्य रूप से उपस्थित रहे। कार्यक्रम के अंत में अध्यक्ष रजत भागवत के द्वारा समिति के सभी सदस्यों का आभार व्यक्त किया गया।

# जबलपुर-कटनी जिले का दो-दिवसीय वार्षिक इज्तेमा गाजीबाग जबलपुर में सामूहिक दुआ के साथ संपन्न

जबलपुर। जबलपुर-कटनी जिले का दो-दिवसीय वार्षिक इज्तेमा गाजीबाग ग्राउंड, जबलपुर में अत्यंत सफलतापूर्वक माहौल में संपन्न हुआ। इस धार्मिक समागम में जबलपुर-कटनी जिले सहित आस-पास के जिलों के बड़ी संख्या में उलेमा-ए-कराम, बुजुर्गान एवं आम लोगों ने भाग लेकर इसे सार्थक बनाया। इज्तेमा के दोनों दिनों में ईमान की इस्लाम (सुधार), अमल में पाबंदी, सुन्नत के पालन के महत्व और दीन की दावत जैसे महत्वपूर्ण विषयों पर विस्तृत बयानात हुए। इज्तेमा के पहले दिन मुफ्ती सलमान क़रामी साहब ने अपना विस्तृत बयान प्रस्तुत किया। उन्होंने सुन्नत की पाबंदी पर विशेष जोर देते हुए कहा कि पैगंबर-ए-करिम (सल्लल्लाहु अलैहि वसल्लम) का हर काम और हर कहे हुआ शब्द हमारे लिए



मार्गदर्शन है। उन्होंने उम्मत की सामूहिक इस्लाम (सुधार) और दीन पर डटे रहने (सब व इस्तिफात) की प्रेरणा दी। दूसरे दिन नमाज-ए-अन्न के बाद नागपुर से पधारे इफ्तखार साहब ने अपना बयान दिया। उन्होंने अख्ताक-ए-हसीना (अच्छे चरित्र) की अहमियत बताते हुए कहा कि एक अच्छा मुसलमान ही दीन की दावत को सबसे बेहतर तरीके से पहुंचा सकता है।

उन्होंने लोगों से आह्वान किया कि वे अपने व्यवहार और आचरण से इस्लाम की खूबसूरती को दुनिया के सामने पेश करें। इज्तेमा के समापन सत्र में नमाज-ए-मगरिब के बाद भोपाल से पधारे मौलाना जकारिया हकीम साहब ने एक दिल को छू लेने वाला बयान फरमाया। उन्होंने अपना संबोधन यह कहकर शुरू किया कि दुनिया की हर चीज फ़ानी है और क़ायमत के दिन के लिए

तैयारी ही एकमात्र सच्ची कामयाबी है। उन्होंने कुरआन और हदीस की रेशनी में तीन मुख्य बातों पर प्रकाश डाला। सबसे पहले, उन्होंने दीन की समझ (फ़िक्क) पैदा करने पर जोर देते हुए कहा कि अगर दुनिया के लिए निकाले जाने वाले वक्त का एक हिस्सा दिन सोखने में लगाया जाए तो जीवन को कई परेशानियाँ आसान हो सकती हैं। दूसरे, उन्होंने अमल की पाबंदी को ज़रूरी बताया और कहा कि सिर्फ जानना ही काफी नहीं है, बल्कि नमाज, रोज़ा जैसे फ़राइज पर अमल करना ही सच्चे मोमिन की पहचान है। तीसरे और अंत में, उन्होंने सभी विशेषकर युवाओं को संबोधित करते हुए दावत और तबलीग के फर्ज को और ध्यान आकर्षित किया। उन्होंने कहा कि अपने गाँव-कस्बों में दीन का पैगाम पहुँचाना और इसके लिए वक्त निकालना एक ऐसा सद्क़ार-ए-जारीय है जिसका सवाब क़ायमत तक मिलता रहेगा।



# 69वां डीजीक्यूए दिवस धूमधाम से मनाया गया

जबलपुर। 69वां डीजीक्यूए दिवस गुणता आश्वासन नियंत्रणालय (शस्त्र) जबलपुर में 26 सितम्बर को मनाया गया। इस अवसर पर कार्यक्रम के मुख्य अतिथि ब्रिगेडियर समीर सिंह नियंत्रक थे। नियंत्रणालय के सभी अधिकारी, स्टाफ एवं कामगार के साथ-साथ परिवार के सभी सदस्य इस कार्यक्रम में उपस्थित रहे। कार्यक्रम के शुरुआत में एन मनोहरन, डीजी, डीजीक्यूए के संदेश का वाचन डीएस ठाकुर किया गया। अधिकारी द्वारा कविता पढ़ी। कार्यक्रमों एवं बच्चों ने मिलकर 30 सांस्कृतिक प्रस्तुति दी। इसी कार्यक्रम में वर्ष 2024 में उत्कृष्ट कार्य करने वाले

कार्मिकों को डीजीक्यूए कमेंडेशन सर्टिफिकेट विथ बैज, अपर महानिदेशक (आयुध) का प्रशंसा प्रमाण पत्र, नियंत्रक प्रशंसा पत्र एवं नियंत्रक कैश अवार्ड से 59 कार्मिकों को पुरस्कृत किया गया। वार्षिक खेलकूद 2024-25 के विजयी प्रतिभागियों को पुरस्कृत किया गया, वहीं पांचवें से बारहवें तक के अच्छे अंक पाने वाले विद्यार्थियों को पुरस्कार से नवाजा गया। अंत में नियंत्रक ब्रिगेडियर समीर सिंह ने अपने उद्बोधन में कार्मिकों के सराहनीय कार्य एवं भविष्य की चुनौतियों का सामना करने के लिए तत्पर रहने को कहा।

# जमाअत-ए-इस्लामी जबलपुर ने करियर ओरियंटेशन प्रोग्राम आयोजित किया

जबलपुर। जमाअत-ए-इस्लामी जबलपुर द्वारा "Career Orientation Program" का आयोजन किया गया। इस विशेष कार्यक्रम में मुख्य अतिथि के रूप में डॉ. मोहम्मद अब्यूब खान (HOD, Dept. of English, Women's College, Nagpur) ने शिरकत की। वे एक प्रोफेशनल काउंसलर और फैमिली थेरेपिस्ट भी हैं। प्रोग्राम कन्वीनर - डॉ. फरहान आदिल इनामूरल वदूस - उबेदुल्लाह आमीर अर्नो संबोधन में डॉ. मोहम्मद अब्यूब खान ने विद्यार्थियों को करियर से जुड़ी अहम बातों पर मार्गदर्शन दिया। उन्होंने कहा कि समय छात्र की सबसे बड़ी पूंजी है, इसलिए

इसे व्यर्थ गंवाना किसी भी स्तर में सही नहीं है। मातृभाषा के साथ-साथ अन्य भाषाओं का ज्ञान हासिल करना भी उतना ही ज़रूरी है, क्योंकि भाषा केवल संवाद का माध्यम ही नहीं, बल्कि भविष्य में अवसरों के द्वार भी खोलती है। उन्होंने अंग्रेजी भाषा पर मजबूत पकड़ बनाने की विशेष ज़रूरत पर बल दिया और कहा कि यह शिक्षा और रोजगार, दोनों में सफलता पाने की कुंजी है। उन्होंने आगे कहा कि एक अच्छे छात्र की पहचान उसकी मेहनत, लगन और फोकस से होती है। इंसान की असली तरक्की उसी वक्त होती है जब वह गिरकर उठना सीख ले। जीवन में की गई हर गलती, इंसान को नई सीख देती है।

"Your last mistake is your best teacher" इस विचार को उन्होंने छात्रों के सामने रखा। डॉ. खान ने यह भी कहा कि हमें ऐसा करियर चुनना चाहिए, जो न केवल हमारी व्यक्तिगत तरक्की का कारण बने, बल्कि समाज और इंसानियत के लिए भी उपयोगी साबित हो। अपने विचारों के अंत में उन्होंने संघर्ष की अहमियत पर रोशनी डालते हुए कहा कि छात्र जीवन संघर्षों से भरा होता है, लेकिन इन्हीं संघर्षों को सफलता में बदलने वाला इंसान वास्तव में कामयाब कहलाता है। डरना छोड़कर उठे रहना ही सफलता की असली गारंटी है। प्रश्नोत्तर सत्र (Q&A Session) प्रोग्राम के अंत में

विद्यार्थियों और मुख्य अतिथि के बीच एक खुला प्रश्नोत्तर सत्र हुआ। इसमें छात्रों ने अपने करियर से जुड़े कई सवाल रखे, जिनका डॉ. मोहम्मद अब्यूब खान ने बड़े प्रभाव और प्रैक्टिकल उत्तर दिये। इस सत्र से विद्यार्थियों को न सिर्फ आत्मविश्वास मिला, बल्कि भविष्य की योजना बनाने में भी उन्हें ठोस दिशा मिली। कार्यक्रम का समापन जनाब गुलाम रसूल साबब (नाजिम-ए-शहर, जमाअत-ए-इस्लामी हिंद जबलपुर) के अंतिम संबोधन से हुआ। उन्होंने छात्रों के उज्वल भविष्य को कामना की और उन्हें सकारात्मक सोच के साथ मेहनत जारी रखने का संदेश दिया।

जबलपुर। गैबीनाथ महिला मंडल द्वारा

कार्यालय, सम्मानीय अधिकारी सम्मान क्रमांक 13 मुख्यालय, नगर निगम, जबलपुर पत्र क्र. सभा.अधि./13/मुख्यालय 2025-26/एम/130 दिनांक - 29/09/2025

कार्यालय, सम्मानीय अधिकारी सम्मान क्रमांक 13 मुख्यालय, नगर निगम, जबलपुर पत्र क्र. सभा.अधि./13/मुख्यालय 2025-26/एम/131 दिनांक - 29/09/2025

न्यायालय तहसीलदार रांड़ी जबलपुर रा.प.क्र./845/3/6/2025-26 आम इश्तहार आम जनता को सूचित किया जाता है कि आवेक सुदेश जाट पिता स्व. दिवंगत नि.-1301 कठार मोहल्ला पूर्वी बेलवाग जबलपुर ने नजूल ब्लाक न.-110, प्लॉट न.-154, निर्मित रकबा/रकबा-780 व.फु./अधि. हिस्सा. व.फु./इ. विक्रय पत्र/हक व्याप/वसीयतनामा/दानपत्र/वारसान हक/दिनांक न.-110, प्लॉट न.-154, निर्मित रकबा/रकबा 780 व. फु./अधि.हिस्सा. व.फु./इ./प्राप्त बेलवाग प.ह.नं. खसर नं. रकबा-780 व.फु./इ. के नाम दर्ज है। अतः किसी व्यक्ति विशेष या संस्था को आपति हो तो अपनी लिखित आपति स्वयं या अपने अधिभाक के माध्यम से दिनांक 13/10/2025 को इस न्यायालय तहसील रांड़ी जबलपुर में प्रस्तुत कर सकता है। नियम दिनांक के पश्चात प्राप्त आपतिकां की आपति पर कोई सुनवाई नहीं की जावेगी। इश्तहार आम दिनांक 25/09/2025 को मेरे हस्ताक्षर न्यायालय की मुद्रा से जारी किया गया। जारी दिनांक-25/09/2025 पेशी दिनांक- 13/10/2025 तहसीलदार रांड़ी, जबलपुर